

वित्तीय वर्ष 2013-14 के बजट में पहली बार किया प्रावधान

रखरखाव पर निगम के बजट में विशेष व्यवस्था

पटना | वरीय संवाददाता

नगर निगम ने वित्तीय वर्ष 2013-14 के बजट में रखरखाव के लिए विशेष प्रबंध किया है। वाहन, हैंडपंप, स्ट्रीट लाइट और सफाई कार्य से जुड़े उपकरणों की रखरखाव के लिए अलग-अलग व्यवस्था की गई है। पिछले कुछ वर्षों के बजट की तुलना में पहली बार हर व्यवस्था के मेंटेनेंस का प्रावधान किया गया है।

शहरी गरीबों के लिए आधारभूत सुविधाओं और महिलाओं को विशेष सुविधा उपलब्ध कराने की भी योजना है। इस पर 58 करोड़ रुपए खर्च किए जाएंगे। मैनहोल के ढक्कन लगाने और हैंडपंप की मरम्मत जैसे छोटे-छोटे कार्यों के लिए कार्यपालक पदाधिकारी को वित्तीय अधिकार दिया गया है। निगम के भवनों की मरम्मत और बिजली व्यवस्था ठीक करने की योजना पर 1.95 करोड़ रुपए खर्च किए जाएंगे।

महिलाओं के लिए अलग शौचालय
नगर निगम क्षेत्र में बनाए गए सभी 32 डीलक्स शौचालय चालू कराए जाएंगे। इनमें भीड़भाड़ वाली जगहों पर बनाए गए

बदलेगी तस्वीर

- शहरी गरीबों के लिए आधारभूत सुविधाओं और महिलाओं को विशेष सुविधा उपलब्ध कराने की भी योजना

- मैनहोल के ढक्कन लगाने और हैंडपंप की मरम्मत जैसे छोटे-छोटे कार्यों के लिए कार्यपालक पदाधिकारी को वित्तीय अधिकार

अलग से मेंटेनेंस का प्रबंध नहीं रहने के कारण कई तरह की समस्याओं का सामना पड़ता है। इससे निपटने के लिए बजट में सभी व्यवस्थाओं के मेंटेनेंस का प्रावधान किया गया है। बदलते बिहार को ध्यान में रखकर निगम का बजट बनाया गया है। पटना नगर निगम राज्य के अन्य नगर निगमों का आईना है। कोशिश की जा रही है कि दिल्ली और मुंबई जैसे महानगरों की तर्ज पर पटना में भी बुनियादी व्यवस्था की जाए। - अफजल इमाम, मेयर

शौचालयों का सिर्फ महिलाएं उपयोग कर सकेंगी। पुरुषों के लिए अलग इंतजाम रहेगा। सभी पुराने शौचालयों को तोड़कर उसके स्थान पर आधुनिक शौचालय का निर्माण कराया जाएगा। **मेयर-नगर आयुक्त के लिए आवास** मेयर और नगर आयुक्त के लिए अलग-अलग आवास का निर्माण कराया जाएगा। इस योजना पर 1.20 करोड़ रुपए खर्च किए जाएंगे। फिलहाल मेयर और नगर आयुक्त के लिए नगर निगम की ओर से आवास की व्यवस्था नहीं है।

पेट्रोल पंप का इंतजाम

सफाई वाहनों में रोज काफी मात्रा में डीजल का इस्तेमाल होता है। पेट्रोल की भी खपत होती है। वाहनों में डीजल-पेट्रोल आसानी से उपलब्ध कराने और वर्तमान व्यवस्था में लीकेज बंद करने के उद्देश्य से निगम का अपना पेट्रोल पंप खोलने की भी योजना है। इस पर फिलहाल 10 लाख रुपए खर्च करने की योजना है। निगम की कर्मशाला को भी आधुनिक बनाने के लिए 1.50 करोड़ खर्च किए जाएंगे।